



Rəşid
FAXRALI

Salam, ruhumuzun şəhəri Şuşam!

- 1 -

Tanrının qadirliyi
isindirən nəfəsi,
Dədə kəlamlarının
ışığında döyüşən
ərliyin təntənəsi -
Vətən müharibəsi.

Tətik sıxan barmağın
qüdrətinə bax, yağış!
Qorxub qaçan düşmənin
yollarına yağ, yağış.
Döyüşən əsgərlərin
dönməz döyüş ruhuna
qələbə suyu olsun
bir ovuc dümağ yağış;

-4-

Əsəgərim, bəşərim,
illərdən bəri
Şuşa, Cıdır düzü, İsa bulağı
Yolunu gözləyir qulağı səsdə.
Döyüşçüm, igidim, haqqın var, indi
sökülən dan yeri çırağın olsun,
səhərin yalləri darağın olsun,
Göylərin şimşəyi yarağın olsun,
Tanrının duası bayrağın olsun...

-6-

Salam, döyüşçü qardaş!
Neçə illərdən bəri
sənin ayaq səmindən,
Çölün-düzün buzunu
əridən nəfəsindən
Oyanıb zirvələrdə
qar cücərdən qar daşım,
Ay döyüşçü qardaşım!

İndi məmləkət boyu
daş da, dağ da deyir ki,
Axar su da deyir ki,
gur bulaq da deyir ki,
Uğrunda döyüş gedən
Qarabağ da deyir ki,
qürurla dalğalanan
canım bayraq deyir ki,
qəhrəmanlıq sorağın
düşüb hər kəndə, əsgər!



İşğalın son nəfəsi -
Vətən müharibəsi!
Döyüşdə döyüşçünün
qəlbini Vətən bilir,
Döyüş, zəfər ruhunu
qələbəyə tən bilir
Cıdır düzündən gələn
"Qarabağ şikəstəsi",
Vətən müharibəsi!..

-2-

Gücünü yer üzünə
görməyib döyüşür.
Şəhidlərin ruhunu
börk eləyib döyüşür
Azərbaycan əsgəri.

Əsgər di, Vətən adlı
məhəbbətin əsgəri!
İllərin ödəncitək
Vətən adlı dünyaya
sədaqətin əsgəri!
Başlanğıcdan bu günə
nəhayətin əsgəri,
Azərbaycan əsgəri!

Sizin sağ-solunuzda
güllələrdən əlləri
didilən dağ döyüşür,
Qundağından qan daman
neşə yaraq döyüşür,
Yaralı əsgərlərin
Yaralı əllərində
qanlı bayraq döyüşür,
Azərbaycan əsgəri!

Qələbələr deməkdir
yeri-göyü yandıran
oddan doğulan döyüş,
közdən doğulan döyüş,
Düşməne son nəfəsd i,
sizdən doğulan döyüş,
Azərbaycan əsgəri!

Göy üzünün çiyindən
sürüşübdü çuxası...
Qələbə ruhu sizə
döyüş üvertürası,
Azərbaycan əsgəri!..

-3-

Döyüş əzmi qoruyur,
Zəfər ruhu qoruyur
səngərlərdə torpağı,
Torpaq - Vətən torpağı.
Döyüşün o üzünə
Döyüş qətiyyətindən
bir öyüd içib gedir,
Yolları kürməyib
bir ağ yol seçib gedir,
Soraq - Vətən sorağı!

Bu, Füzuli! Bu, Cəbrayıl!
Bu, Zəngilan! Bu, Qubadlı!
Ruhumuzun nidası
nə gözəl sıgal çəkir
göylərin göy üzünə.
Bir döyüşlük yol qalıb
burdan Cıdır düzünə,
Bayraq - Vətən Bayrağı!..

Qadir döyüşlərinlə
yetir sərhəddə, əsgər!..

Sərhəddin ən gözəli
incə şüşədi, əsgər.
Dünyanı heyran edən
yerd i, guşədi, əsgər.
Şəhər biçimli qala,
Qala biçimli şəhər
Ruhum Şuşadı, əsgər!

-7-

Düşməni gərək biləydi ki,
hər ürəyin mehri olan,
qürurunun möhrü olan
Qala-şəhər
Otuz ildə sıxıntılar yaşasa da,
Səksəkəli yuxusunda
"dağı arana, aranı dağa daşısa da",
Gözümüzədən uzaq düşən
İsa bulağının səsi bir az batsa belə,
Qaladan Topxanaya enən cığır
dolaşığa düşsə belə,
Aylar ötə, illər ötə
Bu millətin oyaq ruhu,
Göy üzünə dayaq ruhu
Bu qisası qoymaz qala qiyamətə!

-8-

O bayraq apardı sizi döyüşə,
Qeyrətin döyüşün kəsəri oldu.
Ordu məmləkətin əsər yazanı,
Döyüşlər ordunun əsəri oldu.

Nələr yanıyırdı qoca dünyanı,
Düşmənin heyreti saraldı, soldu.
Qoy dünya görsün ki, Azərbaycanın
döyüşü nə qədər bəşəri oldu!

-9-

Bu gün necə sarılıb
Ruh canımız Vətənə,
canımız Vətən ruha,
Döyüşlərdə əsgərin
ruhundan bitən ruha,

Elə istəyirdim həsrət əllərim
Şuşada yaylıqtək sərilə bilsin
Şəhid məzarların baş daşlarına.
Təntimiş göz yaşım qarışa bilsin
Şuşalı ananın göz yaşlarına.

Ömrüm, yaşım Şuşadı,
Can sirdaşım Şuşadı.
Qarabağ - canamazım,
Möhür daşım Şuşadı.

-10-

Eyni açılıbdı ruhumun bu gün,
Bu soraq dolaşır aranı-dağı.
Vətən intizardan qurtarır indi
Şuşaya güzgüdü zəfər bayrağı!

Dağlar dağ səbriylə dinləyir indi
Qalib əsgərlərin ayaq səsin i.
Cıdır düzü gülür...
İsa bulağı
Oxuyur "Qarabağ şikəstəsi"ni!..